



ഭവന, നഗരദാരിദ്ര ലഘൂകരണ മന്ത്രാലയം

# പ്രധാനമന്ത്രി ആവാസ് യോജനയ്ക്ക് കീഴിൽ നഗരങ്ങളിൽ 30,76 ലക്ഷം വീടുകള് അനുവദിച്ചു

## 15.65 ലക്ഷം വീടുകള് നിർമ്മാണത്തിന്റെ വിവിധ ഘട്ടങ്ങളിൽ ദൗത്യം ആരംഭിച്ചതു മുതൽ നിർമ്മിച്ചത് 4.13 ലക്ഷം വീടുകള്

Posted On: 24 NOV 2017 11:22AM by PIB Thiruvananthpuram

നഗരങ്ങളിൽ പ്രധാനമന്ത്രി ആവാസ് യോജന (പിഎംഎഐ)ക്ക് 2015 ജൂൺ 25ന് തുടക്കമിട്ടതുമുതൽ ഇതുവരെ 30.76 ലക്ഷം വീടുകള്ക്ക് അനുമതി നൽകിയതായി കേന്ദ്ര ഭവന നഗരകാര്യ സഹമന്ത്രി (സാമ്പത്തികമന്ത്ര) ശ്രീ. ഹർദ്ദീപ് സിംഗ് പുരി പറഞ്ഞു. നിലവിൽ 15.65 ലക്ഷം വീടുകള് നിർമ്മാണത്തിന്റെ വിവിധ ഘട്ടങ്ങളിലാണെന്നും ദൗത്യം ആരംഭിച്ചത് മുതൽ 4.13 ലക്ഷം വീടുകള് നിർമ്മിച്ചതായും അദ്ദേഹം പറഞ്ഞു.

പ്രധാനമന്ത്രി ആവാസ് യോജന (നഗരം), സ്വച്ഛ് ഭാരത് മിഷൻ (നഗരം) എന്നിവയിലൂടെ നഗര ദൗത്യങ്ങള് ത്വരിതപ്പെടുത്തുന്നതിനെക്കുറിച്ചുള്ള ദേശീയ ശില്പശാല ന്യൂ ഡൽഹിയിൽ ഉദ്ഘാടനം ചെയ്യുകയായിരുന്നു ശ്രീ. ഹർദ്ദീപ് സിംഗ് പുരി.

ഭൗതികരൂപത്തിലും, ജനസംഖ്യാപരമായും സാമൂഹിക- സാമ്പത്തിക വൈവിധ്യങ്ങളാലും ഇന്ത്യയിലെ നഗരങ്ങള് പരിവർത്തനത്തിന്റെ പാതയിലാണെന്നും കേന്ദ്ര സഹമന്ത്രി കൂട്ടിച്ചേർത്തു. ദേശീയ വികസനത്തിൽ നഗരങ്ങള്ക്കുള്ള പങ്കും അവരുടെ ആഗോളബന്ധങ്ങളും മുമ്പെങ്ങുമില്ലാത്ത വിധം നഗരവികസനം ആവശ്യപ്പെടുന്നുവെന്നും അതുകൊണ്ടുതന്നെ ഭവനമേഖല സാമ്പത്തിക വളർച്ചയുടെ സ്രോതസാണെന്നും അദ്ദേഹം പറഞ്ഞു.

തൊഴിലുല്പാദനത്തിലൂടെയും, നികുതിയിലും വേതനത്തിലും വർധനവുണ്ടാക്കുന്നതിലൂടെയും ജീവിതനിലവാരം മെച്ചപ്പെടുത്തി സമ്പദ് വ്യവസ്ഥയിൽ ഭവനനിർമ്മാണമേഖല നിർണ്ണായക പങ്കുവഹിക്കുന്നതായും അദ്ദേഹം ചൂണ്ടിക്കാട്ടി.

കേന്ദ്ര ഭവന നഗരകാര്യ സെക്രട്ടറി ശ്രീ. ദുർഗ ശങ്കർ മിശ്ര, വിവിധ സംസ്ഥാനങ്ങളിൽ നിന്നുള്ള ഉദ്യോഗസ്ഥർ, വ്യവസായ സമിതികള് എന്നിവരും ശില്പശാലയിൽ പങ്കെടുത്തു.

(Release ID: 1510941) Visitor Counter : 3

